



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 04-09-2024



யாருக்கு தரம் இல்லை?

“நான் பல்வேறு கல்லூரிகளுக்குச் சென்று மாணவர்களிடம் பேசினேன். அவர்களுக்குச் செயற்கை நுண்ணறிவு, ரோபோட்டிக்ஸ் போன்றவை குறித்த அறிவுத் திறன் குறைவாக உள்ளது” - இப்படி தனது திருவாய் மலர்ந்துள்ளார் தமிழ்நாட்டு ஆளுநர் ஆர்.என்.ரவி.

இவர் எதற்காக செயற்கை நுண்ணறிவு குறித்துக் கேட்கிறார். அவருக்குப் பிடித்த சனாதனம் பற்றிக் கேட்டிருக்கலாமே! மாணவர்கள் புடூப்புட்டு வைத்திருப்பார்களே! பத்துப் பேரைக் கூட்டி வைத்துக் கொண்டு ‘திராவிட’ வகுப்பு எடுத்துக் கொண்டிருக்கும் இவர், மாணவர்களிடம் ‘திராவிடம்’ பற்றிக் கேட்டிருக்கலாமே. தீர்க்கமாய் பதில் சொல்லி இருப்பார்களே மாணவர்கள்?

எப்போது பார்த்தாலும் ஆரியம், திராவிடம், சனாதனம், வர்ணாசிரமம், திருவள்ளுவர், வள்ளலார் என்றுதானே அவர் மேடைகளில் பேசிக் கொண்டு இருந்தார். திடீரெனத் திருந்திச் செயற்கை நுண்ணறிவு பற்றி எல்லாம் எப்போது படிக்க ஆரம்பித்தார்?

‘சிலி’ மாணவர்களிடம் போய் ரோபோட்டிக்ஸ் பற்றி கேட்டிருப்பாரோ என்னவோ?

“நவீன தொழில் நுட்பத்தை பள்ளியிலேயே மாணவர்களுக்கு அறிமுகம் செய்ய வேண்டும். தமிழ்நாட்டு பாடத்திட்டத்தை தேசிய பாடத் திட்டத்துடன் ஒப்பிடும் போது தரம் குறைவாக உள்ளது” என்கிறார் ஆளுநர். என்ன தரம் குறைவாக இருக்கிறது என்பதை அவரால் சொல்ல முடியுமா? ஏதோ ஒரு பள்ளிக்கூட ஆண்டு விழாவுக்கு கூப்பிட்டார்கள் என்பதற்காக அங்கே போய் நின்று கொண்டு தமிழ்நாட்டில் படிக்கும் லட்சக்கணக்கான பள்ளி, கல்லூரி மாணவ மாணவியரைக் கொச்சைப்படுத்துவதா? இதற்கு தான் அவருக்கு தமிழ்நாட்டு மக்களின் வரிப்பணத்தில் சம்பளம் தரப்படுகிறதா?

தமிழ்நாட்டின் உயர்கல்வி எத்தகைய சிறப்பாக இருக்கிறது என்பதை உயர் கல்வித் துறை அமைச்சர் பொன்முடி அவர்களும், பள்ளிக் கல்வித் துறை அமைச்சர் எவ்வளவு சிறப்பாக இருக்கின்றன என்பதை பள்ளிக் கல்வித் துறை அமைச்சர் அன்பில் மகேஸ் பொய்யாமொழி அவர்களும் நெடுஞ்சை நமீர்த்தி பதில் சொல்லி இருக்கிறார்களே? அவர்களுக்கு ஆளுநரால் பதில் சொல்ல முடியுமா?

இந்தியாவிலேயே தமிழ்நாட்டின் பள்ளிக் கல்வித் துறை இரண்டாவது இடத்தில் இருக்கிறது. ‘கல்விதான் உங்களுடம் இருந்து பிரிக்க முடியாத சொத்து’ என்று சொல்லி தமிழ்நாட்டின் பள்ளிக் கல்வித் துறையையும், உயர் கல்வித் துறையையும் வளர்த்து வருகிறார் ‘திராவிட மாதல்’ முதலமைச்சர் மு.க.ஸ்டாலின் அவர்கள். அதனைக் கொச்சைப்படுத்துவதற்காகவே இப்படிச் செய்து கொண்டிருக்கிறார் ஆளுநர்.

இந்த ஆண்டு 7,60,606 மாணவர்கள் 12ஆம் வகுப்பு தேர்வு எழுதியுள்ளனர். இதில் 94.56 சதவீதம் பேர் தேர்ச்சி அடைந்துள்ளார்கள். மொத்தமுள்ள மேல்நிலைப்பள்ளிகள் 7532. இதில் 2478 பள்ளிகள் 100 சதவிகித தேர்ச்சி பெற்றுள்ளன. 26 ஆயிரத்து 352 மாணவ - மாணவியர் பல்வேறு பாடங்களில் 100க்கு நூறு மதிப்பெண்கள் பெற்றுள்ளனர். இது சாதாரண சாதனையல்ல.

ஐ.ஐ.டி. போன்ற உயர் கல்வி நிறுவனங்களுக்குள் 2022ஆம் ஆண்டு 75 மாணவர்கள் சென்றனர். 2023இல் அந்த எண்ணிக்கை 274 ஆனது. இந்த ஆண்டு அது இரண்டு மடங்காகி, 415 மாணவர்கள் இதுவரை தேர்ந்தெடுக்கப்பட்டுள்ளார்கள். கல்லூரிக்கு வரும் மாணவியர் எண்ணிக்கை 34 விழுக்காடு உயர்ந்துள்ளது.

அகில இந்திய உயர்கல்வி ஆய்வு நிறுவனத்தின் (AISHE) கூற்றுப்படி உயர் கல்வி மாணவர் சேர்க்கையில் (GER) 49 விழுக்காடு பெற்று இந்திய அளவில் தமிழ்நாடு முதலிடம் பெற்றுள்ளது. இது அகில இந்திய சராசரி சதவிகிதத்தைக் காட்டிலும் இரண்டு மடங்கு அதிகம் ஆகும். இந்தியாவின் தலைசிறந்த கல்வி நிறுவனங்கள் தமிழ்நாட்டில்தான் அதிகம் இருக்கின்றன. தமிழ்நாட்டை நோக்கி உலகப்புகழ் பெற்ற நிறுவனங்கள் வருவது, மிகச் சிறந்த அறிவுக் கூர்மையுள்ள இளைஞர்கள் இங்கு பணியாளர்களாகக் கிடைப்பது தான். இவை அனைத்தும் தமிழ்நாட்டின் கல்வித் துறை வளர்ச்சிக்கான சாட்சியங்கள்.

ஒவ்வொரு அரசு மேல்நிலைப்பள்ளியிலும் Hitech labகள் ஏற்படுத்தப்பட்டுள்ளன. இந்தியாவின் முதன்மை உயர்கல்வி நிறுவனங்களுக்குச் செல்வதற்கான நுழைவுத் தேர்வுகளின் பாடத் திட்டங்களும் மாதிரி வினா விடைகளும் அளிமே சனாடின் விளக்கப்பட்டு மாணவர்களுக்கு வழங்கப்பட்டுள்ளது. 3500க்கும் மேற்பட்ட சிறந்த காலனாலிகளாக இவை இருக்கின்றன. ‘நான் முதல்வன்’ இணைய தளம் வாயிலாக கடந்த 10 ஆண்டு கேள்வித் தாள்களும் ஆங்கிலம், தமிழ், இரு மொழிகளிலும் வெளியிடப்பட்டுள்ளன. இவை எல்லாம் ஆளுநருக்குத் தெரியுமா?

இவர் வந்த பிறகுதான் பல்கலைக் கழகங்கள் வளர்ந்ததைப் போலவும் இதற்காகவே மூன்று மாநாடு நடத்தியதாகவும் முன்பு ஒருமுறை பேசினார் ஆளுநர். மூன்று கூட்டம் நடத்தியதால்தான் எல்லாம் பல்கலைக் கழகமும் முன்னேறியதைப் போல அவராக கற்பனைத் தேரில் ஊர்வலம் வருகிறார்.

‘பாடத்திட்டத்தில் தரமில்லை. அதனால் வேலை கிடைக்காது’ என்று திரும்பத் திரும்பச் சொல்கிறார் ஆளுநர். ஒரு நல்லரசு என்பது வேலைவாய்ப்பை உருவாக்கித் தர வேண்டும். ஆண்டுக்கு 2 கோடி பேருக்கு வேலை’ என்று பிரதமர் மோடி ‘அல்லா’ கொடுத்தார். அதுபோல இல்லாமல் வேலைவாய்ப்பை உருவாக்கித் தருபவராக மாண்புமிகு முதலமைச்சர் மு.க.ஸ்டாலின் அவர்கள் இருக்கிறார்கள். கடந்த மூன்று ஆண்டுகளில் 31 லட்சம் பேர்களுக்கு நேரடி மற்றும் மறைமுக வேலைவாய்ப்பினை உருவாக்கும் வகையில் 9 லட்சத்து 74 ஆயிரம் கோடி ரூபாய் முதலீடுகளை தமிழ்நாட்டை நோக்கி ஈர்த்துள்ளார் முதலமைச்சர் அவர்கள்.

திறன்மிகு தொழிலாளர்கள் உள்ள மாநிலம், இந்தியாவிலேயே அதிக எண்ணிக்கையில் பெண் தொழிலாளர்கள் கொண்ட மாநிலம் என்று பல்வேறு சிறப்பம்சங்களை தமிழ்நாடு கொண்டுள்ளது. 300க்கும் மேற்பட்ட அமெரிக்க நிறுவனங்கள், தமிழ்நாட்டில் தங்கள் திட்டத்தினை நிறுவிியுள்ளன. முதலமைச்சர் அவர்கள் இப்போது அமெரிக்காவில் இருக்கிறார். கூகுள், ஆப்பிள், மைக்ரோசாப்ட் ஆகிய உலகப் புகழ் பெற்ற நிறுவனங்கள் அவரை அழைத்து தங்கள் நிறுவனத்தை பார்வையிட வைத்துள்ளன. அங்கெல்லாம் தமிழ்நாட்டு இளைஞர்கள் பணியாற்றுகிறார்கள். தமிழில் வரவேற்பைக் கொடுத்துள்ளார்கள். பாவம், ஆளுநருக்கு இதைவல்லாம் பார்த்து வயிறு எளிகிறது போலும்!

தமிழ்நாட்டைப் பிடிக்கவில்லை என்றால் போக வேண்டியதுதானே? பீகாருக்கு! ஒரு மாத காலத்தில் பத்துக்கும் மேற்பட்ட பாலம் இடிந்துள்ளது. அதன் ‘தரத்தை’ திண்தோறும் போய் மதிப்பிடலாமே?!

● ●

வண்டலூர் அறிஞர் அண்ணா

உயிரியல் பூங்கா மேம்பாட்டுக்கு சன் டி.வி. ரூ.4.42 கோடி நிதி!

சென்னை, செப். 4 - வண்டலூர் அறிஞர் அண்ணா உயிரியல் பூங்கா மேம்பாட்டுக்காக சன் டி.வி. இந்த ஆண்டு மேலும் ரூ.4.42 கோடி நிதி உதவி வழங்கியுள்ளது.

முன்னாள் மத்திய அமைச்சர் முரசொலி மாறன் நினைவாக, ஏழை எளியோரின் கல்வி, மருத்துவ சிகிச்சை, சமூக மேம்பாடு உள்ளிட்ட நலத்திட்டங்களுக்காக சன் பவுண்டேஷன் மற்றும் சன் டி.வி. பல்வேறு அமைப்புகளுக்கு நிதி உதவி வழங்கி வருகின்றன.

அதன் ஒரு பகுதியாக, வண்டலூர் அறிஞர் அண்ணா உயிரியல் பூங்காவில் கூடுதல் வசதிகளை ஏற்படுத்த சன் டி.வி. 5 கோடி ரூபாய் நிதியுதவி வழங்கியது.

இதற்கான காசோலையை, தமிழ்நாடு முதன்மை தலைமை வனப் பாதுகாவலர் மற்றும் அறிஞர் அண்ணா உயிரியல் பூங்கா இயக்குநர் சீனிவாச



வண்டலூர் அறிஞர் அண்ணா உயிரியல் பூங்காவில் கூடுதல் வசதிகளை ஏற்படுத்த சன் டி.வி. குமமம் சார்பில் 5 கோடி ரூபாய்க்கான காசோலையை திருமதி காவேரி கலாநிதி மாறன், தமிழ்நாடு முதன்மை தலைமை வனப் பாதுகாவலர் மற்றும் அறிஞர் அண்ணா உயிரியல் பூங்கா இயக்குநர் சீனிவாச ரெட்டியிடம் வழங்கினார். உடன் அரசு அதிகாரிகள் உள்ளனர்.

கன், தேவாங்கு, புனுகுபுனை, முள்ளம்பன்றி ஆகிய விலங்குகளின் நடமாட்டத்தை நிலவு வெளிச்சத்தில் பார்க்கும் வித்தியாசமான அனுபவம் தரும் கண்டாட்சி அரங்கம் புதுப்பொலிவுடன் சீரமைக்கப்பட்டு வருகிறது.

இந்நிலையில், வண்டலூர் உயிரியல் பூங்காவின் மேம்பாட்டு வளர்ச்சிக்காக சன் டி.வி. இரவு நேர கூடங்கள் மற்றும் மான் உலாவும் இடங்களை சீரமைக்கவும், பொதுமக்கள் பயன்பாட்டிற்காக மேலும் 6 பேட்டரி வாகனங்கள், 28 பயணிகள் பயணிக்கும் வகையிலான 2 சவாரி வாகனங்களை வாங்கவும் பயன்படுத்த உள்ளதாக பூங்கா அதிகாரிகள் கூறினர்.

அமைச்சர் கே.என்.நேரு தலைமையில் - முன்னாள் அமைச்சர்

பொன்.முத்துராமலிங்கம் இல்ல மணவிழா! அமைச்சர்கள் வாழ்த்துரை!

அமைச்சர்கள் ஐ. பெரியசாமி - தங்கம் தென்னரசு - பி.மூர்த்தி முன்னிலை!

மதுரை, செப். 4 - கழக உயர்நிலை செயல் திட்டக்குழு உறுப்பினர் - முன்னாள் அமைச்சர் பொன்.முத்துராமலிங்கம் - மல்லிகா இணையரின் பெயராலும், பொன்ராசன் - அன்ன லட்சுமி இணையரின் புதல்வருமான இன்ஜினியர் பொன் முகிலுக்கும், கள்ளக்குறிச்சி மாவட்டம், கள்ளக்குறிச்சி பி.கே.முரளி - எம்.ரூபா இணையரின் புதல்வி டாக்டர் லக்ஷிதாவுக்கும் மணவிழா 8.9.2024 - ஞாயிற்றுக்கிழமை காலை 9 மணியளவில் மதுரை மாநகர் சூர்யா நகர் துவாத சாந்தம் கன்வென்சன் சென்டரில் நடைபெறுகிறது.

இம் மணவிழாவிற்கு அமைச்சர் கே.என்.நேரு தலைமை வகிக்கிறார். அமைச்சர்கள் ஐ.பெரியசாமி, தங்கம் தென்னரசு, பி.மூர்த்தி ஆகியோர் முன்னிலை வகிக்கின்றனர். முன்னாள் அமைச்சர் பொன். முத்துராமலிங்கம் - மல்லிகா இணையர் அனைவரையும் வரவேற்று உரையாற்றுகின்றனர்.

இத்திருமணத்தை வேலம்மாள் கல்வி நிறுவனங்களின் குழுமத்தலைவர் எம்.வி.முத்துராமலிங்கம் - திருமதி குஞ்சரவள்ளி இணையர் நடத்தி வைக்கின்றனர்.

இம் மணவிழாவில் அமைச்சர்கள் கே.கே.எஸ். எஸ்.ஆர்.ராமச்சந்திரன், அர.சக்கரபாணி, தா.மோ. அன்பரசன், கே.ஆர்.பெரியசுருப்பன், பி.டி.ஆர்.பழனிவேல் தியாகராஜன், ஆர்.எஸ்.ராஜகண்ணப்பன், நாடாளுமன்ற உறுப்பினர்கள் ச.வெங்கடேசன், மாணிக்காசு, நவாஸ்கனி, மாவட்டச் செயலாளர்கள் கோ.தளபதி எம்.எல்.ஏ., சேட்டப்பட்டி எம்.மணியாறன், ஐ.பி.செந்தில்குமார் எம்.எல்.ஏ., காதர்பாட்சா முத்துராமலிங்கம் எம்.எல்.ஏ., சட்டமன்ற உறுப்பினர் பூமிநாதன், மேயர் இந்துராணி பொன் வசந்த், எழுத்தாளர் பாரி முடியரசன்,

மதுரை மாநகர் மாவட்டக் கழக நிர்வாகிகள் குழந்தைவெலு, வெலுச்சாமி, ஓசப்பாவு, ஜெ.முவேந்திரன், எஸ்.ராஜசேகர் (எ) ராகவன், சி.சின்னம்மாள், முருகவேல், மா.ஜெயராம், கே.தனச்செல்வம், மாநகராட்சி நிர்வாகிகள் முகேஸ் சர்மா,

மருத்துவம் மற்றும் மக்கள் நல்வாழ்வுத்துறை அரியலூர் மாவட்டம்

மாண்புமிகு தமிழ்நாடு முதலமைச்சர்

தளபதி **மு.க.ஸ்டாலின்**

அவர்களின் வழிகாட்டுதலின்படி

வெயங்கொண்டம் சட்டமன்ற தொகுதியில்

துணை சுகாதார நிலைய புதிய மையங்கள், நகர்புற ஆரம்ப சுகாதார நிலையம் மற்றும் வட்டார யோது சுகாதார அலகு கட்டடங்கள் திறப்பு விழாவிற்கு வருகை தரும்

மாண்புமிகு **மா.சுப்பிரமணியன்**

தமிழ்நாடு மருத்துவம் (ம) மக்கள் நல்வாழ்வுத்துறை அமைச்சர்

மாண்புமிகு **சா.சி.சிவசங்கர்**

தமிழ்நாடு போக்குவரத்துத்துறை அமைச்சர்

உயிர் தரும் **பொ.ரத்தினசாமி**

அரியலூர் மாவட்ட ஆட்சித் தலைவர்

உயிர் தரும் **சு.சின்னப்பா**

அரியலூர் சட்டமன்ற உறுப்பினர்

ஜி.ஜி. அரசு அலுவலர்களையும், உள்ளாட்சி பிரதிநிதிகளையும், கழக நிர்வாகிகளையும், பொதுமக்களையும் வருக! வருக!! என அன்புடன் வரவேற்கிறேன்...

க.சொ.க.கண்ணன்

வெயங்கொண்டம் சட்டமன்ற தொகுதி

அரியலூர் மாவட்டம்.